

ಕರ್ನಾಟಕ ಸರ್ಕಾರ
ಕರ್ನಾಟಕ ಶಾಲಾ ಪರೀಕ್ಷೆ ಮತ್ತು ಮೌಲ್ಯನಿರ್ಣಯ ಮಂಡಳಿ

ಮಾದರಿ ಪ್ರಶ್ನೆಪತ್ರಿಕೆ - 2

ತರಗತಿ : ದ್ವಿತೀಯ ಪಿಯುಸಿ

ಶೈಕ್ಷಣಿಕ ವರ್ಷ : 2024-25

ವಿಷಯ: ಕನ್ನಡ (01)

ಗರಿಷ್ಠ ಅಂಕಗಳು : 80

ಸಮಯ: 3 ಗಂಟೆಗಳು

ಒಟ್ಟು ಪ್ರಶ್ನೆಗಳ ಸಂಖ್ಯೆ : 52

ಸೂಚನೆ :

“ಅ- ವಿಭಾಗ”ದಲ್ಲಿನ ಪ್ರಶ್ನೆಗಳಿಗೆ ಪ್ರಥಮವಾಗಿ ಬರೆದ ಉತ್ತರಗಳನ್ನು ಮಾತ್ರವೇ ಮೌಲ್ಯಮಾಪನದಲ್ಲಿ ಪರಿಗಣಿಸಲಾಗುವುದು.

ಅ- ವಿಭಾಗ

(ಅ) ಈ ಕೆಳಗಿನ ಪ್ರಶ್ನೆಗಳಿಗೆ ನೀಡಿರುವ ಉತ್ತರಗಳಲ್ಲಿ ಸರಿಯಾದುದನ್ನು ಆರಿಸಿ ಬರೆಯಿರಿ. 10x1=10

- 1) ರಾವಣನ ರೂಪು ಸೀತಾ
ದೇವಿಗೆ ತೃಣಕಲ್ಪಮಾಯು ಪತಿಭಕ್ತಿಯೊಳಾ
ರಿ ವನಿತೆಯ ತೆರದಿಂ ಸ
ದ್ವಾವಮನೊಳಕೊಂಡ ಪುಣ್ಯವತಿಯರ್ ಸತಿಯರ್
ಈ ಪದ್ಯಭಾಗಕ್ಕೆ ಸಂಬಂಧಿಸಿದಂತೆ ಕೆಳಗಿನ ಯಾವ ಹೇಳಿಕೆ ಸರಿಯಾಗಿದೆ
ಅ) ಎಲ್ಲ ಸತಿಯರೂ ಪುಣ್ಯವತಿಯರೆ
ಆ) ಸೀತೆಗೆ ರಾಮನಲ್ಲಿ ಹೆಚ್ಚು ಭಕ್ತಿ
ಇ) ಸೀತೆ ರಾಮನಲ್ಲಿ ಸದ್ವಾವವೊಳಗೊಂಡ ಪುಣ್ಯವತಿ
ಈ ಪತಿಭಕ್ತಿಯಲ್ಲಿ ಸದ್ವಾವವು ತೃಣ ಸಮಾನ
- 2) ಗುರು ಹೇಗೆ ವರ್ತಿಸಬಾರದು?
ಅ) ಲಘುವಾಗಿ
ಇ) ಘನತೆಯುಳ್ಳವನಾಗಿ
ಆ) ವಿನಯವಂತನಾಗಿ
ಈ) ಹಸನ್ಮುಖಿಯಾಗಿ
- 3) ಹಗೆಯನ್ನು ಏನೆಂದು ಉಪೇಕ್ಷಿಸಬಾರದು?
ಅ) ವೀರನೆಂದು
ಇ) ಬಾಲಕನೆಂದು
ಆ) ಶತ್ರುವೆಂದು
ಈ) ಸ್ನೇಹಿತನೆಂದು
- 4) ದುರ್ಗಂಧ ಬಿಡದಿರುವುದು
ಅ) ಆನೆ
ಇ) ಗೊಬೆ
ಆ) ಊರಹಂದಿ
ಈ) ಕೋತಿ
- 5) ಹುಸಿನಿದ್ದೆ ಸಾಕು ಎಂದು ಕವಿ ಹೇಳಿರುವುದು
ಅ) ತೂಕಡಿಸುವವರಿಗೆ
ಇ) ಗಾಢನಿದ್ರೆಯಲ್ಲಿರುವವರಿಗೆ
ಆ) ಮುದುಕರಿಗೆ
ಈ) ಮಕ್ಕಳಿಗೆ
- 6) ನಾಗರಿಕತೆಯ ಉನ್ನತಿಯ ಆದರ್ಶದೊಡನೆ ಆರಂಭವಾಗುವ ಅಭಿವೃದ್ಧಿಯು ಏನಾಗುತ್ತದೆ?
ಅ) ದೂರದೃಷ್ಟಿ ಒಳನೋಟವಿರುವ ಅಭಿವೃದ್ಧಿಯಾಗಿರುತ್ತದೆ.
ಆ) ಮನುಕುಲದ ಪತನಕ್ಕೆ ಕಾರಣವಾಗುತ್ತದೆ.
ಇ) ಮಾನವ ಸಾಮರ್ಥ್ಯಕ್ಕೆ ದಕ್ಕಿದ ವಿಜಯಪತಾಕೆಯಾಗಿರುತ್ತದೆ.
ಈ) ಸದೃಢ ಆರ್ಥಿಕತೆಗೆ ಸಹಕಾರಿಯಾಗಿದೆ.

7) ಹಳ್ಳಿಯ ಚಹಾ ಫಳಾರದ ಅಂಗಡಿಯ ಹೆಸರು

ಅ) ಚಂದ್ರಭವನ

ಆ) ಇಂದ್ರಭವನ

ಇ) ರಾಜಭವನ

ಈ) ಗುರುಭವನ

8) “ಅಲ್ರೀ ಲೈನ್ ಮೇಲೆ ಬಿದ್ದ ಮರ ತೆಗೆದು ಹಾಕೋದು ಕಾನೂನುಬಾಹಿರ ಕೆಲಸ ಅಂತ ನಿಮ್ಮ ಬಾಯಲ್ಲೇ ನಾನು ಕೇಳಿರೋದು. ನಿಮ್ಮ ಡಿಪಾರ್ಟ್ ಮೆಂಟಿನ ಮರ ಅವನ ಡಿಪಾರ್ಟ್ ಮೆಂಟಿನ ಕಂಬದ ಮೇಲೆ ಬಿದ್ದರೆ ಅವನು ಅದನ್ನು ತೆಗೆದುಹಾಕಬೇಕೋ ಬೇಡವೋ ಹೇಳಿ?” ಲೇಖಕರ ಈ ಮಾತುಗಳಿಗೆ ಕೆಳಗಿನ ಯಾವ ಹೇಳಿಕೆ ಸೂಕ್ತ ಸ್ಪಷ್ಟನೆಯಾಗಿದೆ?

ಅ) ಮರ ತೆಗೆಯೋದು ಕಾನೂನುಬಾಹಿರ ಕೆಲಸ.

ಆ) ಮರ ಬೀಳುತ್ತಲೇ ಇರುತ್ತೆ ತೆಗೆಯುವುದು ನಿಮ್ಮ ಕರ್ತವ್ಯ.

ಇ) ಲೈನ್ ಮೇಲೆ ಮರ ಬೀಳೋದು ಸಾಮಾನ್ಯ ಸಂಗತಿ.

ಈ) ಲೈನ್ ಮೇಲೆ ಬಿದ್ದ ಮರ ತೆಗೆಯೋದು ತಪ್ಪಲ್ಲ.

9) ಆನೆ ಇಲ್ಲದ್ದರಿಂದ ವೇಲಾಯುಧ ಕೆಲಸಕ್ಕೆ ಸೇರಿದ್ದು

ಅ) ಕೃಷ್ಣಗೌಡರ ಹತ್ತಿರ

ಆ) ಶಿವೇಗೌಡರ ಹತ್ತಿರ

ಇ) ಗೂಳೂರು ಮಠದಲ್ಲಿ

ಈ) ಶಿವನೂರು ಮಠದಲ್ಲಿ

10) ಪೋಲೀಸರು ಏನೆಂದು ಮಹಜರು ಬರೆದುಕೊಂಡರು?

ಅ) ಹೆಣ ಸಿಕ್ಕಿದೆ ಆದರೆ ಕೋವಿ ಸಿಗಲಿಲ್ಲ.

ಆ) ಕೋವಿಯೂ ಸಿಕ್ಕಿಲ್ಲ, ಹೆಣವೂ ಸಿಕ್ಕಿಲ್ಲ.

ಇ) ಕೋವಿ ಸಿಕ್ಕಿದೆ ಆದರೆ ಹೆಣ ಸಿಗಲಿಲ್ಲ.

ಈ) ಕೋವಿಯೂ ಸಿಕ್ಕಿದೆ, ಹೆಣವೂ ಸಿಕ್ಕಿದೆ.

(ಆ) ಬಿಟ್ಟ ಸ್ಥಳಗಳಿಗೆ ಅವರಣದಲ್ಲಿ ಕೊಟ್ಟಿರುವ ಉತ್ತರಗಳಲ್ಲಿ ಸೂಕ್ತವಾದುದನ್ನು ಆರಿಸಿ ಬರೆಯಿರಿ.

5X1=05

(ಅದೃಷ್ಟ, ಶ್ರೀರಾಮಾಶ್ವಮೇಧ, ಪ್ರಶ್ನೆ ಕೇಳುವುದು, ದ್ವೀಪಜೀವಿ, ಕಿಡ್ನಿ ಸ್ಪೋನ್, ಒಕ್ಕಲ ಮಕ್ಕಳ)

11) _____ ಬಗ್ಗೆ ತಿಳಿಯಲು ಲೇಖಕಿ ಕಮಲಮ್ಮ ಮೇಡಂ ಅವರನ್ನು ಭೇಟಿ ಮಾಡಿದರು.

12) ಸ್ಥಳೀಯ ಭಾಷೆ ಕಲಿಯದ ಅನ್ಯಭಾಷಿಕರು _____ ಆಗುತ್ತಾರೆ.

13) ಧಣಿ ಎಂದಿಗೂ _____ನಂಬುವುದಿಲ್ಲ.

14) ವಿಜ್ಞಾನದ ಅಡಿಪಾಯ _____

15) ಮನೋರಮೆ _____ ಕತೆ ಹೇಳಬೇಕೆಂದು ಕೇಳಿದಳು.

(ಇ) ಹೊಂದಿಸಿ ಬರೆಯಿರಿ

5X1=05

16) ಅ) ಕುಮಾರವ್ಯಾಸ

1) ಗರತಿಯ ಹಾಡು

ಆ) ಜಾಲಿಯ ಮರದಂತೆ

2) ಲಲಿತಾ ಸಿದ್ಧಬಸವಯ್ಯ

ಇ) ಒಂದು ಹೂ ಹೆಚ್ಚಿಗೆ ಇಡುತೀನಿ

3) ಹತ್ತಿ ಚಿತ್ತ...ಮತ್ತು

ಈ) ಚಿಟ್ಟೆ ಮತ್ತು ಜೀವಯಾನ

4) ಇನ್ನು ಹುಟ್ಟಿದೆಯಿರಲಿ ನಾರಿಯರೆನ್ನವೊಲು

ಉ) ಒಮ್ಮೆ ನಗುತ್ತೇವೆ

5) ಸುಕನ್ಯಾ ಮಾರುತಿ

6) ಪುರಂದರದಾಸರು

ಆ - ವಿಭಾಗ

(ಅ) ಯಾವುದಾದರೂ ಮೂರು ಪ್ರಶ್ನೆಗಳಿಗೆ ಎರಡು - ಮೂರು ವಾಕ್ಯಗಳಲ್ಲಿ ಉತ್ತರಿಸಿ. 3X2=06

- 17) ರಾವಣನು ಅಂತಿಮವಾಗಿ ಯಾವ ನಿರ್ಧಾರಕ್ಕೆ ಬರುತ್ತಾನೆ?
- 18) ಉಳಿದ ನಾಲ್ವರು ಪಾಂಡವರ ಭಿನ್ನ ಸ್ವಭಾವಗಳ ಬಗ್ಗೆ ದ್ರೌಪದಿಯ ಅಭಿಪ್ರಾಯವೇನು?
- 19) ಕವಿಯ ಪ್ರಕಾರ ಮುಪ್ಪು ಮತ್ತು ಹರೆಯದ ನಡುವಿನ ವ್ಯತ್ಯಾಸವೇನು?
- 20) ಮುದುಕ ಏನೆಂದು ಗೋಗರೆಯುತ್ತಾನೆ?

(ಆ) ಯಾವುದಾದರೂ ಎರಡು ಪ್ರಶ್ನೆಗಳಿಗೆ ಎರಡು - ಮೂರು ವಾಕ್ಯಗಳಲ್ಲಿ ಉತ್ತರಿಸಿ. 2X2=04

- 21) ಕೊನೆಯಲ್ಲಿ ಬಸಲಿಂಗನಿಗೆ ಏನೆಂದು ನಿಶ್ಚಿತವಾಗತೊಡಗಿತ್ತು?
- 22) ಕರ್ನಾಟಕದಲ್ಲಿ ಕನ್ನಡಕ್ಕೆ ಯಾವ ಸ್ಥಾನವಿರಬೇಕೆಂದು ಹಾ ಮಾ ನಾಯಕ ಅಪೇಕ್ಷಿಸಿದ್ದಾರೆ?
- 23) ಕಲಾಂ ಅವರು ತಾವು ಆತ್ಮಕತೆ ಬರೆದುದು ಏತಕ್ಕಾಗಿ ?
- 24) ಹಳ್ಳಿಯ ಚಹಾದ ಅಂಗಡಿಯೆಂದರೆ ಹೇಗಿರುತ್ತದೆ?

(ಇ) ಯಾವುದಾದರೂ ಮೂರು ಪ್ರಶ್ನೆಗಳಿಗೆ ಎರಡು - ಮೂರು ವಾಕ್ಯಗಳಲ್ಲಿ ಉತ್ತರಿಸಿ. 3X2=06

- 25) ಮಠದವರಿಗೆ ಆನೆಗಿಂತ ವೇಲಾಯುಧನನ್ನು ಸಾಕಲು ತ್ರಾಸಾದುದೇಕೆ?
- 26) ಫಾರೆಸ್ಟ್ ಡಿಪಾರ್ಟ್‌ಮೆಂಟಿನ ನಂಬರ್ ಒನ್ ಎನಿಮಿಗಳು ಯಾರು ಯಾರು?
- 27) ದುರ್ಗಪ್ಪ ತನ್ನ ಕೆಲಸ ಅತ್ಯಂತ ಅಪಾಯಕಾರಿಯೆಂದು ಹೇಗೆ ವಿವರಿಸುತ್ತಾನೆ?
- 28) ಆನೆಯನ್ನು ಹದ್ದುಬಸ್ತಿನಲ್ಲಿಡುವುದರ ಬಗ್ಗೆ ವೇಲಾಯುಧನ ಅಪ್ಪ ಏನು ತಿಳಿಸಿದ್ದ?

ಇ - ವಿಭಾಗ

(ಅ) ಯಾವುದಾದರೂ ಎರಡು ವಾಕ್ಯಗಳ ಸಂದರ್ಭ ಸೂಚಿಸಿ ಸ್ವಾರಸ್ಯ ಬರೆಯಿರಿ. 2X3=06

- 29) ಕೆಲವಂ ಬಲ್ಲವರಿಂದ ಕಲ್ಪು
- 30) ಹಬ್ಬಲಿ ಅವರ ರಸಬಳ್ಳಿ
- 31) ಮನ್ನಿಸಲಿ ನಿಮ್ಮನ್ನ ಆ ದೇವರೆ!

(ಆ) ಯಾವುದಾದರೂ ಒಂದು ವಾಕ್ಯದ ಸಂದರ್ಭ ಸೂಚಿಸಿ ಸ್ವಾರಸ್ಯ ಬರೆಯಿರಿ. 1X3=03

- 32) ಅದು ಅವರು ಆವರೆಗೂ ನೋಡಿರದ ಪ್ರಾಣಿ
- 33) ನೋಡು ನಿನ್ನ ಎದುರು ಎರಡು ಆಯ್ಕೆಗಳಿವೆ
- 34) ಕನ್ನಡಂ ಕತ್ತುರಿಯಲ್ಲೆ

(ಇ) ಯಾವುದಾದರೂ ಒಂದು ವಾಕ್ಯದ ಸಂದರ್ಭ ಸೂಚಿಸಿ ಸ್ವಾರಸ್ಯ ಬರೆಯಿರಿ. 1X3=03

- 35) ಆನೆ ಸಾಕುವುದು ಎಲೆಕ್ಷನ್ನಿಗೆ ನಿಂತ ಹಾಗೆ
- 36) ನಂಗೇನು ಈ ನಾಯಿಗಳನ್ನು ಕಂಡರೆ ಪ್ರೀತಿನಾ ಸ್ವಾಮಿ!

ಈ - ವಿಭಾಗ

(ಅ) ಯಾವುದಾದರೂ ಎರಡು ಪ್ರಶ್ನೆಗಳಿಗೆ ಐದಾರು ವಾಕ್ಯಗಳಲ್ಲಿ ಉತ್ತರಿಸಿ. 2X4=08

- 37) ರಾವಣನು ಬಹುರೂಪಿಣೀ ವಿದ್ಯೆಯನ್ನು ಒಲಿಸಿಕೊಂಡ ಸಂದರ್ಭವನ್ನು ವಿವರವಾಗಿ ಬರೆಯಿರಿ.
- 38) ಶಿವಪಥವನ್ನರಿಯದವನ ಭಕ್ತಿ ನಿರರ್ಥಕವೆಂದು ಹೇಳಿದ ಬಸವಣ್ಣನ ವಿಚಾರಗಳನ್ನು ಉದಾಹರಣೆಗಳ ಮೂಲಕ ಸ್ಪಷ್ಟಪಡಿಸಿ.
- 39) ಮುಂಬೈಜಾತಕ ಕವಿತೆಯ ಹಿನ್ನೆಲೆಯಲ್ಲಿ ನಗರ ಜೀವನವನ್ನು ವಿಶ್ಲೇಷಿಸಿ.

- 40) ಈ ಕೆಳಗಿನ ಪದ್ಯಭಾಗವನ್ನು ಅರ್ಥೈಸಿಕೊಂಡು ಕೆಳಗಿನ ಎಲ್ಲಾ ಪ್ರಶ್ನೆಗಳಿಗೆ ಉತ್ತರಿಸಿ.
 ರಮಣ ಕೇಳಿದವರು ತನ್ನನು
 ರಮಿಸುವರು ಮಾನಾರ್ಥವೆನೆ ನಿ
 ಗಮಿಸುವರು ನೀನಲ್ಲದಿಡವರುಚಿತ ಬಾಹಿರರು
 ಮಮತೆಯಲಿ ನೀ ನೋಡು ಚಿತ್ತದ
 ಸಮತೆಯನು ಬೀಳ್ಕೊಡು ಕುರಾರನ
 ಯಮನ ಕಾಣಿಸಿ ಕರುಣಿಸೆಂದಳು ಕಾಂತೆ ಕೈಮುಗಿದು

ಅ) ಪದ್ಯಭಾಗದಲ್ಲಿ ಮಾನಾರ್ಥವೆನೆ ನಿಗಮಿಸುವ ಆ ಉಳಿದವರು ಯಾರು? (1 ಅಂಕ)

ಆ) ನೀನೆ ಸೂಕ್ತವಾದವನೆಂದು ಯಾರನ್ನು ಕುರಿತು ಹೇಳಲಾಗಿದೆ? (1 ಅಂಕ)

ಇ) ದ್ರೌಪದಿ ಕೈಮುಗಿದು ಏನೆಂದು ಪ್ರಾರ್ಥಿಸುತ್ತಿದ್ದಾಳೆ ವಿವರಿಸಿ? (2 ಅಂಕ)

(ಆ) ಯಾವುದಾದರೂ ಒಂದು ಪ್ರಶ್ನೆಗೆ ಐದಾರು ವಾಕ್ಯಗಳಲ್ಲಿ ಉತ್ತರಿಸಿ.

1X4=04

41) ಬಸಲಿಂಗ ಡಾ. ತಿಮ್ಮಪ್ಪನವರ ಸೂಚನೆಗಳನ್ನು ಪಾಲಿಸದೆ ಇರಲು ಕಾರಣವೇನು?

42) ಚಿನ್ನಮ್ಮ ಬೆಳ್ಳಿಲೋಟವನ್ನು ಮತ್ತೆ ಹೊಳಗಿ ಎಸೆಯಲು ಕಾರಣವೇನು? ವಿಶ್ಲೇಷಿಸಿ.

(ಇ) ಯಾವುದಾದರೂ ಒಂದು ಪ್ರಶ್ನೆಗೆ ಐದಾರು ವಾಕ್ಯಗಳಲ್ಲಿ ಉತ್ತರಿಸಿ.

1X4=04

43) ಪೋಸ್ಟಮನ್ ಜಬ್ಬಾರನ ಬವಣೆಗಳನ್ನು ನಿರೂಪಕರು ಹೇಗೆ ವಿವರಿಸಿದ್ದಾರೆ?

44) ಟೆಲಿಫೋನ್ ಲೈನ್ ಮನ್ ತಿಪ್ಪಣ್ಣನ ಸಾವು ಹೇಗಾಯಿತು ಎಂಬುದನ್ನು ನಿಮ್ಮ ಮಾತುಗಳಲ್ಲಿ ಸಂಕ್ಷಿಪ್ತವಾಗಿ ಬರೆಯಿರಿ.

ಉ - ವಿಭಾಗ

(ಭಾಷಾಭ್ಯಾಸ)

(ಅ) ಕೆಳಗಿನ ಪ್ರಶ್ನೆಗಳಲ್ಲಿ ಯಾವುದಾದರೂ ನಾಲ್ಕಕ್ಕೆ ಸೂಚನೆಗೆ ಅನುಗುಣವಾಗಿ ಉತ್ತರಿಸಿ. 4X2=08

45) ಕೆಳಗಿನ ಎರಡು ಪದಗಳಿಗೆ ಸಮಾನಾರ್ಥಗಳನ್ನು ಬರೆಯಿರಿ.

ಚಿತ್ತ, ಮಾರ, ತಾಳ್ಮೆ

46) ಕೆಳಗಿನ ಎರಡು ಶಬ್ದಗಳಿಗೆ ತದ್ಭವ ರೂಪ ಬರೆಯಿರಿ.

ದೃಷ್ಟಿ, ಯೋಗಿ, ಸಂಸ್ಕೃತ

47) ಕೆಳಗಿನ ಎರಡು ಪದಗಳ ಗುಣವಾಚಕಗಳನ್ನು ಗುರುತಿಸಿ, ಬರೆಯಿರಿ.

ಮಣಿಯಾಸ, ದುರ್ಜನ, ಕನೆಹಾಲು,

48) ಕೆಳಗಿನ ಎರಡು ಕ್ರಿಯಾಪದಗಳ ನಿಷೇಧ ರೂಪಗಳನ್ನು ಬರೆಯಿರಿ.

ಹಾಡುವಳು, ತಿನ್ನುವನು, ನಿಲ್ಲುವುದು

49) ಕೆಳಗಿನ ಎರಡು ನುಡಿಗಟ್ಟುಗಳನ್ನು ನಿಮ್ಮ ಸ್ವಂತ ವಾಕ್ಯಗಳಲ್ಲಿ ಬಳಸಿ ಬರೆಯಿರಿ.

ಮೊರೆಹೋಗು, ಕಾಲುಕೀಳು, ತಲೆಹಾಕು

50) ಯಾವುದಾದರೂ ಎರಡು ಅನ್ಯದೇಶ್ಯ ಪದಗಳನ್ನು ಬರೆಯಿರಿ.

(ಆ) ಯಾವುದಾದರೂ ಒಂದು ವಿಷಯವನ್ನು ಕುರಿತು ಪ್ರಬಂಧವನ್ನು ಬರೆಯಿರಿ.

1X4=04

51) ಸ್ತ್ರೀ ಭ್ರೂಣ ಹತ್ಯೆಯಿಂದ ಎದುರಾಗುವ ಸಮಸ್ಯೆಗಳು

ಅಥವಾ

ಅರಣ್ಯ ಮತ್ತು ವನ್ಯಜೀವಿ ಸಂರಕ್ಷಣೆಯಲ್ಲಿ ನಾಗರಿಕ ಸಮಾಜದ ಪಾತ್ರ.

(ಇ) ಯಾವುದಾದರೂ ಒಂದು ವಿಷಯವನ್ನು ಕುರಿತು ಪತ್ರ ಬರೆಯಿರಿ.

1X4=04

52) ರಾಜು/ರಮ್ಯ, ದ್ವಿತೀಯ ಪಿಯುಸಿ, ಕುವೆಂಪು ಪದವಿ ಪೂರ್ವ ಕಾಲೇಜು, ಜಯನಗರ, ಮೈಸೂರು, ಈ ವಿಳಾಸದಲ್ಲಿರುವವರು ನೀವೆಂದು ತಿಳಿದು ಕುಸುಮ/ವಿಜಯ್, ದ್ವಿತೀಯ ಪಿಯುಸಿ, ಸರ್ಕಾರಿ ಪದವಿ ಪೂರ್ವ ಕಾಲೇಜು, ರಾಜಾಜಿನಗರ, ಬೆಂಗಳೂರು ಈ ವಿಳಾಸದಲ್ಲಿರುವ ನಿಮ್ಮ ಗೆಲೆಯ/ಗೆಲತಿಗೆ ವಾರ್ಷಿಕ ಪರೀಕ್ಷೆಗೆ ನೀವು ಮಾಡಿಕೊಂಡಿರುವ ಸಿದ್ಧತೆಯನ್ನು ಕುರಿತು ಪತ್ರ ಬರೆಯಿರಿ.

ಅಥವಾ

ಪ್ರದೀಪ/ಸುನೀತ, ದ್ವಿತೀಯ ಪಿಯುಸಿ, ಜೆ. ಎಸ್. ಎಸ್ ಪದವಿ ಪೂರ್ವ ಕಾಲೇಜು, ಮಣಿಪಾಲ, ಉಡುಪಿ ಇದು ನಿಮ್ಮ ವಿಳಾಸ ಎಂದು ತಿಳಿದು ಮಣಿಪಾಲದಲ್ಲಿರುವ ಸ್ಟೇಟ್ ಬ್ಯಾಂಕ್ ಆಫ್ ಇಂಡಿಯಾ ಶಾಖೆಯ ವ್ಯವಸ್ಥಾಪಕರಿಗೆ ನಿಮ್ಮ ಉಳಿತಾಯ ಖಾತೆಯನ್ನು ತೆರೆಯುವಂತೆ ಕೋರಿ ಪತ್ರ ಬರೆಯಿರಿ.